

Коммунистическ кевәр көдлджәх бригадсин слет

Элет. «Родина» кинотеатр.

Гурви час өдрәс ави кино-театр тал хувцан чимдж үмсен улс ирдж йовцхана. Бички залд күнджмин дун күнъкнәд бәәнә. Көвүд-күүкд хошадар биилднә, әргидән инәдн, шууган.

Дөрви час өдр. Ик залин сцен деер бәәх столин өмн «Коммунистическ кевәр көдлхми, бәәхми, сурхми» гисн лозунг хадата.

КПСС-н балгъсна комитетин сепләтр үр **Эрдниев Н.** слет секв. Көдлмшч президиум шииденә дару үр Меснянкина Л. КПСС-н ЦК-н Президиумиг күндтә президиумд шиидх селвг өгнә. Залд суусн олин-әмтн босад, кесгән алых ташлдв.

Тангъчнин профсоветин ахлач үр **Манцынов**, КПСС-н XXI хург деер үр Н. С. Хрущевин кех докладин тезисмүдәс иштәгбәр, Хальмг республикәр делгү бүрддж йовх коммунистическ күч-көлснә бригадсин тускар, мана күч-көлсчнрин омгта, шунмгъа көдлмшин болн тәднә үнн седжл, ухана тускар келв.

— Мана республикд түрүн болдж коммунистическ күч-көлснә бригадин нер Элет балгъсна 2-ч номертә тосхлтин управленә Тангитов Бурдан гардджасн чолучнрин бригад зүүв, — гидж үр Манцынов келв. Эн бригад ганцхн биш. Үр Нарановин гардджах урчудин бригад, үр Бембеевин монтажникүдин бригад, үр Родаченкон хөөнә бригад, коммунистическ күч-көлснә бригадин нер зүүхәр зүткдјәнә. Би, үр Родаченког сәәнәр меддв. Зун хөөнәс 140 хургъ авх, хөн болгънас 8 килограмм ноос авх даалгъван тер күңәхн лавта.

— Бидн эврәннх бригадтан, үр Н. С. Хрущевин докладин тезисмүдиг шүүдј шиндјләд,

тосхлтин көдлмшән 160 процент күңәх даалгъвр аввдн. Мана бригадт 12 күн бәәнә, цугъар сургъуль дасад, медрлән өбдәүлдј бәәнәвдн, ташр деернх, цугъари комсомольск отрядт орцхавдн. Бидн алдр Ленинә герәсиг күңәнәвдн, — гидж **Бурда Тангитов** келв.

Урчудин бригадин бригадир үр **Наранов** нигдј келв:

— Мана орн-нутг эн өдрмүд цань уга ик байрта бәәнә. Бидн, цуг советин олин-әмтилә хамдан, коммунизмин өргәг шулугъар тосххар седжәнәвдн. Мини бригадт көдлг көвүд 25—30 наста улс. Зунагъа бидн зурагъан 150—170 процент күңәдг биләвдн, ода, тезисмүдин ик агъу күчн маниг омгшасн учрар, сара зурагъан 200—210 процент күңәдг болвдн. Цугъарн эврәннх медд көдлмшәсн талдан чолучин көдлмш дасджанавдн.

— Би арвдгч классе чиләчкәд тосхлтд ирдж көдлүв. Ода Тангитовин бригадт чолуч болдж көдлджәнәв. Мана бригад йир нинегн көдлнә, цугъар сургъуль сурчанавдн. Мана өмнән тәвсн төр иим: эндр өцкдүркәсн сәәнәр көдлх, мангъдур эндркәсн сәәнәр көдлх, — гидж **Надя Пасьно** келв.

Слет деер үүрмүд шофер Железняк, ах телеграфистк Баркабенова, бригадир Цагадаев, Сталинә нертә колхозин партийн организацин сепләтр Ершов, ВЛКСМ-н обкомин сепләтр Дорджиев, Сель-электрон мастер Убушиев, 10-ч классин сургъульч Воронцова үг келцхәв.

Коммунизм тосхлгнд өргәр орлцхми гидж Элет балгъсна коммунистическ күч-көлснә бригадсин слетд орлцен улс цуг республикин күч-көлсчнрүр дуудвр авб.